

“मीठे बच्चे- तिमी सिद्ध गरेर बताऊ कि बेहदको बाबा हाम्रो बुवा पनि हो, शिक्षक पनि हो र सतगुरु पनि हो, उहाँ सर्वव्यापी हुन सक्नुहुन्न ।”

प्रश्न:- यस समय दुनियाँमा अति दुःख किन छ ? दुःखको कारण सुनाऊ ?

उत्तर:- सारा दुनियाँमा यस समय राहुको दशा छ, यसकारण दुःख छ । वृक्षपति बाबा जब आउनुहुन्छ तब सबै माथि बृहस्पतिको दशा बस्छ । सत्ययुग-त्रेतामा बृहस्पतिको दशा हुन्छ, रावणको नाम-निशान हुँदैन त्यसैले त्यहाँ दुःख हुँदैन । बाबा आउनुभएको छ सुखधामको स्थापना गर्न, त्यसमा दुःख हुन सक्दैन ।

ओम् शान्ति । मीठा प्यारा रूहानी बच्चाहरूलाई रूहानी बाबा बसेर सम्भाउनुहुन्छ किनकि सबै बच्चाहरू जान्दछन्- हामी आत्मा हौं, आफ्नो घरबाट हामी धेरै टाढादेखि यहाँ आउँछौं । आएर यस शरीरमा प्रवेश गर्दछौं, पार्ट बजाउन । पार्ट आत्माले नै बजाउँछ । यहाँ बच्चाहरू बसेका छन् आफूलाई आत्मा सम्भेर बाबाको यादमा किनकि बाबाले सम्भाउनुभएको छ यादबाट तिमी बच्चाहरूको जन्म-जन्मान्तरको पाप भस्म हुनेछ । यसलाई योग पनि भन्नुहुँदैन । योग त संन्यासीहरूले सिकाउँछन् । स्टुडेन्टको टिचरसँग पनि योग हुन्छ, बच्चाहरूको बुवासँग योग हुन्छ । यो हो आत्माहरू र परमात्माको अर्थात् बच्चाहरू र बुवाको मेला । यो हो कल्याणकारी मिलन । बाँकी त सबै हुन् अकल्याणकारी । पतित दुनियाँ छ नि । तिमी जब प्रदर्शनी वा म्यूजियममा सम्भाउँछौ भने आत्मा र परमात्माको परिचय दिनु ठिक छ । आत्माहरू सबै बच्चा हुन् र उहाँ हुनुहुन्छ परमपिता परम आत्मा, जो परमधाममा रहनुहुन्छ । कुनै पनि बच्चाहरूले आफ्नो लौकिक बुवालाई परमपिता भन्दैनन् । परमपितालाई दुःखमा नै याद गर्दछन्- हे ! परमपिता परम आत्मा । परम आत्मा रहनुहुन्छ नै परमधाममा । अब तिमी आत्मा र परमात्माको ज्ञान सम्भाउँछौ भने केवल यतिमात्र सम्भाउने होइन- दुई बुवा हुनुहुन्छ । उहाँ बाबा पनि हुनुहुन्छ, शिक्षक पनि हुनुहुन्छ- यो अवश्य सम्भाउनु छ । हामी सबै भाइ-भाइ हौं, उहाँ सबै आत्माहरूको बुवा हुनुहुन्छ । भक्तिमार्गमा सबैले भगवान् बाबालाई याद गर्छन् किनकि भगवान्बाट भक्तिको फल मिल्छ अथवा बाबासँग बच्चाहरूले वर्सा लिन्छन् । भगवान् भक्तिको फल दिनुहुन्छ बच्चाहरूलाई । के दिनुहुन्छ ? विश्वको मालिक बनाउनुहुन्छ । तर तिमीले केवल बुवालाई सिद्ध गर्नु छैन । उहाँ बुवा पनि हुनुहुन्छ भने शिक्षा दिनेवाला पनि हुनुहुन्छ, सतगुरु पनि हुनुहुन्छ । यसरी सम्भायौ भने सर्वव्यापीको ख्याल उड्नेछ । यो थप । उहाँ बाबा ज्ञानको सागर हुनुहुन्छ । आएर राजयोग सिकाउनुहुन्छ । भन, उहाँ टिचर पनि हुनुहुन्छ शिक्षा दिनेवाला, त्यसैले फेरि सर्वव्यापी कसरी हुन सक्नुहुन्छ ? टिचर (शिक्षक) अवश्य भिन्न हुन्, स्टुडेन्ट (विद्यार्थी) भिन्न हुन् । जसरी बुवा भिन्न हुन्, बच्चाहरू भिन्न हुन् । आत्माहरूले परमात्मा बुवालाई याद गर्छन्, उहाँको महिमा पनि गर्दछन् । बाबा नै मनुष्य सृष्टिको बीजरूप हुनुहुन्छ । उहाँ आएर हामीलाई मनुष्य सृष्टिको आदि-मध्य-अन्त्यको ज्ञान सुनाउनुहुन्छ । बाबा स्वर्गको स्थापना गर्नुहुन्छ, हामी स्वर्गवासी बन्छौं । साथ-साथै यो पनि सम्भाउनु छ- दुई बुवा हुनुहुन्छ । लौकिक बुवाले पालना गर्छन् फेरि टिचरको पासमा जानुपर्छ पढ्नको लागि । फेरि ६० वर्षपछि वानप्रस्थ अवस्थामा जानको लागि गुरु गर्नुपर्छ । बुवा, टिचर, गुरु भिन्दा-भिन्दै हुन्छन् । यी बेहदको बुवा त सबै आत्माहरूको बुवा हुनुहुन्छ, ज्ञानसागर हुनुहुन्छ । मनुष्य सृष्टिको बीजरूप सत्-चित्त-आनन्द स्वरूप हुनुहुन्छ । सुखको सागर, शान्तिको सागर हुनुहुन्छ । उहाँको महिमा शुरू गरिदेऊ किनकि दुनियाँमा मतभेद धेरै छ नि । सर्वव्यापी यदि भएको भए फेरि टिचर बनेर कसरी पढाउनुहुन्छ ! फेरि सतगुरु पनि हुनुहुन्छ, सबैलाई गाइड बनेर लैजानुहुन्छ । शिक्षा दिनुहुन्छ अर्थात् याद सिकाउनुहुन्छ । भारतको प्राचीन राजयोगको पनि गायन छ । पुरानोभन्दा पुरानो हो संगमयुग । नयाँ र पुरानो दुनियाँको बीच । तिमी बुझ्दछौ- आज भन्दा ५ हजार वर्ष पहिले बाबाले आएर आफ्नो बनाउनुभएको थियो, हाम्रो टिचर-सतगुरु पनि बन्नुभएको थियो । उहाँ केवल हाम्रो बाबा हुनुहुन्छ, उहाँ त ज्ञानको सागर अर्थात् टिचर पनि हुनुहुन्छ, हामीलाई शिक्षा दिनुहुन्छ । सृष्टिको आदि-मध्य-अन्त्यको रहस्य सम्भाउनुहुन्छ किनकि बीजरूप, वृक्षपति हुनुहुन्छ । उहाँ जब भारतमा आउनुहुन्छ तब भारतमाथि बृहस्पतिको दशा बस्छ । सत्ययुगमा सबै सदा सुखी देवी-देवताहरू हुन्छन् । सबैमाथि बृहस्पतिको दशा बस्छ । जब फेरि दुनियाँ तमोप्रधान हुन्छ तब सब माथि राहुको दशा बस्छ । वृक्षपतिलाई कसैले पनि जान्दैनन् । नजानेपछि फेरि वर्सा कसरी मिल्न सक्छ ?

तिमी यहाँ जब बस्छौ तब अशरीरी भएर बस । यो त ज्ञान मिलेको छ- आत्मा भिन्न छ, घर भिन्न छ । ५ तत्त्वको पुतला (शरीर) बन्छ, त्यसमा आत्माले प्रवेश गर्दछ । सबैको पार्ट निश्चित छ । पहिला-पहिला मुख्य कुरा यो सम्झाउनु छ कि बाबा सुप्रिम पिता हुनुहुन्छ, सुप्रिम टिचर हुनुहुन्छ । लौकिक बुवा, टिचर, गुरुको भिन्नता (कन्ट्रास्ट) बताएमा छिट्टै बुझ्नेछन्, डिबेट (विवाद) गर्नेछैनन् । आत्माहरूको पितामा सारा ज्ञान छ । यो खुबी छ । उहाँ नै हामीलाई रचनाको आदि-मध्य-अन्त्यको रहस्य सम्झाउनुहुन्छ । पहिला ऋषि-मुनि आदिले त भन्दथे- हामी रचयिता र रचनाको आदि-मध्य-अन्त्यलाई जान्दैनौं किनकि त्यस समय उनीहरू सतो थिए । हरेक चीज सतोप्रधान, सतो, रजो, तमोमा आउँछन् । नयाँबाट पुरानो अवश्य हुन्छ । तिमीलाई यस सृष्टि चक्रको आयु पनि थाहा छ । मनुष्यहरूले यो भुलेका छन्- यसको आयु कति छ । बाँकी यी शास्त्र आदि सबै भक्तिमार्गको लागि बनाउँछन् । धेरै गफ लेखिदिएका छन् । सबैको पिता त एक नै हुनुहुन्छ । सद्गतिदाता एक हुनुहुन्छ । गुरु अनेक छन् । सद्गति गर्ने वाला सतगुरु एक नै हुन्छ । सद्गति कसरी हुन्छ- त्यो पनि तिम्रो बुद्धिमा छ । आदि सनातन देवी-देवता धर्मलाई नै सद्गति भनिन्छ । वहाँ थोरै मात्र मनुष्य हुन्छन् । अहिले त कति धेरै मनुष्यहरू छन् । वहाँ त केवल देवताहरूको राज्य हुनेछ, फेरि राज्यवंश (डिनायस्टी) वृद्धि हुन्छ । लक्ष्मी-नारायण द फस्ट, सेकेण्ड, थर्ड चल्छ । जब फस्ट हुनेछन् भने कति थोरै मनुष्य हुनेछन् । यो ख्यालात पनि केवल तिम्रो चल्छ । भगवान् तिमी सबै आत्माहरूको पिता एक नै हुनुहुन्छ, यो तिमी बच्चाहरू सम्झन्छौ । उहाँ हुनुहुन्छ बेहदको बुवा । हदको बुवाबाट हदको वर्सा मिल्छ, बेहदको बुवाबाट बेहदको वर्सा मिल्छ-२१ पिँढी स्वर्गको बादशाही । २१ पिँढी अर्थात् जब वृद्ध हुन्छन् तब शरीर छोड्छन् । वहाँ आफूलाई आत्मा जान्दछन् । यहाँ देह-अभिमानी हुनाको कारण जान्दैनन् । आत्माले नै एक शरीर छोडेर अर्को लिन्छ । अब देह-अभिमानीहरूलाई आत्म-अभिमानी कसले बनाउने ? यस समय एक जना पनि आत्म-अभिमानी छैनन् । बाबा नै आएर आत्म-अभिमानी बनाउनुहुन्छ । वहाँ आत्माले एउटा ठूलो शरीर छोडेर सानो बच्चा गएर बस्नेछ भन्ने जान्दछन् । सर्पको पनि उदाहरण छ, यी सर्प, भ्रमरी आदिको उदाहरण सबै यहाँको हो र यस समयको हो । जुन फेरि भक्तिमार्गमा पनि काममा आउँछ । वास्तवमा ब्राह्मणीहरू त तिमी हौ जसले विष्टाको कीरालाई भुँ-भुँ गरेर मनुष्यबाट देवता बनाइदिन्छौ । बाबामा नलेज छ नि । उहाँ नै ज्ञानको सागर, शान्तिको सागर हुनुहुन्छ । सबै शान्ति मागिरहन्छन् । शान्ति देवा... कसलाई पुकार्छन् ? जो शान्तिको दाता अथवा सागर हुनुहुन्छ, उहाँको महिमा गाउँछन् तर अर्थरहित । भनिदिन्छन्, बुझेका केही पनि छैनन् । बाबा भन्नुहुन्छ यी वेद-शास्त्र आदि सबै भक्तिमार्गका हुन् । ६३ जन्म भक्ति गर्नु नै छ । कति धेरै शास्त्रहरू छन् । म कुनै शास्त्र पढनाले मिल्दिनँ । मलाई पुकार्दछन् पनि आएर पावन बनाउनुहोस् भनेर । यो हो तमोप्रधान फोहोरको दुनियाँ जुन कुनै कामको छैन । कति दुःख छ । दुःख कहाँबाट आयो ? बाबाले त तिमीलाई धेरै सुख दिनुभएको थियो फेरि तिमी सिँढी कसरी उत्रियो ? गायन पनि छ ज्ञान र भक्ति । ज्ञान बाबाले सुनाउनुहुन्छ, भक्ति रावणले सिकाउछ । देखिनमा न बाबा आउनुहुन्छ, न रावण आउँछ । दुवैलाई यी आँखाहरूले देख्न सकिदैन । आत्मालाई जानिन्छ । हामी आत्मा हौं भने आत्माको पिता पनि अवश्य हुनुहुन्छ । बाबा फेरि टिचर पनि बन्नुहुन्छ, अरू यस्तो कोही हुँदै हुँदैन ।

अहिले तिमी २१ जन्मको लागि सद्गति पाउँछौ, फेरि गुरु गर्ने दरकार नै रहँदैन । बाबा सबैको बुवा पनि हुनुहुन्छ, भने शिक्षक पनि हुनुहुन्छ, पढाउनेवाला । सबैको सद्गति गर्नेवाला सतगुरु सुप्रिम गुरु पनि हुनुहुन्छ । तीनैलाई त सर्वव्यापी भन्न सकिदैन । उहाँ त सृष्टिको आदि-मध्य-अन्त्यको रहस्य बताउनुहुन्छ । मनुष्यहरूले याद पनि गर्छन्- हे पतित-पावन आउनुहोस्, सर्वको सद्गति दाता आउनुहोस्, सबैको दुःख हर्नुहोस्, सुख दिनुहोस् । हे गड फादर, हे लिबरेटर । फेरि हाम्रो गाइड पनि बन्नुहोस्- लैजानको लागि । यस रावण राज्यबाट मुक्त गर्नुहोस् । रावण राज्य कुनै लंकामा छैन । यो सारा धर्ती जुन छ, त्यसमा यस समय रावण राज्य छ । राम राज्य मात्र सत्ययुगमा नै हुन्छ । भक्तिमार्गमा मनुष्य कति अलमलिएका छन् ।

अहिले तिमीलाई श्रीमत मिलिरहेको छ श्रेष्ठ बन्नको लागि । सत्ययुगमा भारत श्रेष्ठाचारी थियो, पूज्य थियो । अहिलेसम्म पनि उनीहरूलाई पुज्दछन् । भारतमाथि बृहस्पतिको दशा थियो तब सत्ययुग थियो । अहिले राहुको दशामा हेर भारतको के हाल भएको छ । सबै भ्रष्टाचारी बनेका छन् । बाबा श्रेष्ठाचारी बनाउनुहुन्छ, रावणले भ्रष्टाचारी बनाउँछ । भन्दछन् पनि राम राज्य चाहियो । त्यसैले रावण राज्यमा छन् नि । नर्कवासी हुन् । रावण

राज्यलाई नर्क भनिन्छ । स्वर्ग र नर्क आधा-आधा हुन्छ । यो पनि तिमी बच्चाहरूले नै जान्दछौ- राम राज्य कसलाई र रावण राज्य कसलाई भनिन्छ ? त्यसैले पहिला-पहिला यो निश्चय बुद्धि बनाउनुपर्छ । उहाँ हाम्रो पिता हुनुहुन्छ, हामी सबै आत्माहरू भाइ-भाइ (ब्रदर्स) हौं । बाबाबाट सबैलाई वर्सा मिल्ने हक (अधिकार) छ । मिलेको थियो । बाबाले राजयोग सिकेर सुखधामको मालिक बनाउनुभएको थियो । बाँकी सबै गए शान्तिधाम । यो पनि बच्चाहरू जान्दछन्- वृक्षपति हुनुहुन्छ चैतन्य । सत्-चित्त-आनन्द स्वरूप हुनुहुन्छ । आत्मा सत्य पनि हो, चैतन्य पनि हो । बाबा पनि सत् हुनुहुन्छ, चैतन्य हुनुहुन्छ, वृक्षपति हुनुहुन्छ । यो उल्टो वृक्ष हो नि । यसको बीज माथि छ । बाबा नै आएर सम्भाउनुहुन्छ । जब तिमी तमोप्रधान बन्न पुग्छौ तब बाबा सतोप्रधान बनाउन आउनुहुन्छ । हिस्ट्री-ज्योग्राफी रिपीट हुन्छ (इतिहास-भूगोल दोहोरिन्छ) । अब तिमी भन्छौ हिस्ट्री-ज्योग्राफी... अंग्रेजी अक्षर नबोल । हिन्दीमा (नेपालीमा) भनिन्छ इतिहास-भूगोल । अंग्रेजी त सबैले पढ्छन् नै । सम्भन्धन् भगवान्ले गीता संस्कृतमा सुनाउनुभयो । अब श्रीकृष्ण सत्ययुगको प्रिन्स (राजकुमार) । वहाँ यो भाषा थियो, यस्तो त लेखिएको छैन । भाषा हुन्छ अवश्य । जो-जो राजा हुन्छन् उनीहरूको भाषा आफ्नै हुन्छ । सत्ययुगी राजाहरूको भाषा आफ्नै हुनेछ । संस्कृत वहाँ हुँदैन । सत्ययुगको रसम-रिवाज नै भिन्न छ । कलियुगी मनुष्यहरूको रसम-रिवाज भिन्न छ । तिमी सबै मीराहरू हौ, कलियुगी लोक लाज कुलको मर्यादा मन पराउँदैनौ । तिमीले कलियुगी लोक लाज छोड्छौ त्यसैले भगडा कति हुन्छ । तिमीलाई बाबाले श्रीमत दिनुभएको छ- काम महाशत्रु हो, यसमाथि विजय प्राप्त गर । जगतजित बन्ने वालाहरूको यो चित्र पनि सामुन्ने छ । तिमीलाई बेहदको बाबाबाट राय मिल्छ, विश्वमा शान्ति स्थापना कसरी हुन्छ ? शान्ति देवा भन्नाले बाबा नै याद आउँछ । बाबा नै आएर कल्प-कल्प विश्वमा शान्ति स्थापना गर्नुहुन्छ । कल्पको आयु लामो गरिदिनाले मनुष्यहरू मानौं कुम्भकर्णको निद्रामा सुतिरहेका छन् ।

पहिला-पहिला त मनुष्यहरूलाई यो पक्का निश्चय गराऊ- उहाँ हाम्रो पिता पनि हुनुहुन्छ, टिचर पनि हुनुहुन्छ । टिचरलाई सर्वव्यापी कसरी भन्न सकिन्छ ? तिमी बच्चाहरू जान्दछौ- बाबा कसरी आएर हामीलाई पढाउनुहुन्छ । तिमी उहाँको बायोग्राफीलाई (जीवनी) जान्दछौ । बाबा आउनुहुन्छ नै नर्कलाई स्वर्ग बनाउन । टिचर पनि हुनुहुन्छ फेरि साथमा लिएर पनि जानुहुन्छ । आत्माहरू त अविनाशी हुन् । उनीहरू आफ्नो पूरा पार्ट बजाएर घर जान्छन् । लैजानेवाला गाइड पनि त चाहियो नि । दुःखबाट मुक्त गर्नुहुन्छ फेरि गाइड बनेर सबैलाई लैजानुहुन्छ । अच्छा !

मीठे-मीठे सिक्कीलधे बच्चाहरू प्रति माता-पिता बापदादाको याद-प्यार एवम् गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सार:-

- १) कलियुगी लोक लाज कुलको मर्यादा छोडेर ईश्वरीय कुलको मर्यादालाई धारण गर्नु छ । अशरीरी बाबा जे सुनाउनुहुन्छ त्यो अशरीरी भएर सुन्ने अभ्यास पक्का गर्नु छ ।
- २) बेहदको बाबा, बुवा पनि हुनुहुन्छ, टिचर पनि हुनुहुन्छ, सतगुरु पनि हुनुहुन्छ, यो भिन्नता सबैलाई सम्भाउनु छ । बेहदको बुवा सर्वव्यापी हुनुहुन्छ, यो सिद्ध गर्नु छ ।

वरदान:- स्व-स्वरूप र बाबाको सत्य स्वरूपलाई चिनेर सत्यताको शक्ति धारण गर्नेवाला दिव्यता सम्पन्न भव जुन बच्चाहरूले आफ्नो स्व-स्वरूपलाई वा बाबाको सत्य परिचयलाई यथार्थ जान्दछन् र त्यसै स्वरूपको स्मृतिमा रहन्छन् तब उनीहरूमा सत्यताको शक्ति आउँछ । उनीहरूको हरेक संकल्प सधैं सत्यता वा दिव्यता सम्पन्न हुन्छ । संकल्प, बोल, कर्म र सम्बन्ध-सम्पर्क सबैमा दिव्यताको अनुभूति हुन्छ । सत्यतालाई सिद्ध गर्ने आवश्यकता रहँदैन । यदि सत्यताको शक्ति छ भने खुशीमा नाचिरहनेछन् ।

स्लोगन:- सकाश (मन्साद्वारा सहयोग) दिने सेवा गन्यौ भने समस्याहरू सहजै भाग्नेछन् ।